





# స ర స ర సా య న ము

( ప్రథమ భాగము. )

మం - వేంకటేశ ర్మ గారి చే

994-81 ప్రతిము.  
VENUS

శ్రీనికేతనముద్రాక్షరశాల

చిన్న పట్టణము.

1913.

సర్వస్వామ్యసంకలితము.

వెల నాలుగు అణాలు.



## పీ ఠి క.

ఈచిన్ని పౌత్రమునకుఁ బీతిక వ్రాయనలసినదని నామిత్రులు వేకటశర్మగారు నన్ను నియోగించి యున్నారు. విపులముగ వ్రాయుటకు సమయము చాలమి సొక్కి ప్తముగ నామనోగత విషయముల విలిఖింప శర్మగారియుఁ జదువరులయు ననుమతిఁ బ్రార్థించుచున్నాఁడను.

భారతవర్షంబునం దెల్లఁడలంబలె ఆంధ్రదేశంబు నను నూతనయుగ మొండు ప్రారంభమయియుండుట కాలచిహ్నముల నెఱుంగఁగలవారెల్ల రకును విదితము. ఈ నూతనయుగము పాశ్చాత్యనాగరికపుఁ బ్రాబల్యముచేనుద్దీపితము. లోకపరమావధి చింత నముచే నధిష్ఠితము. ప్రకృతిప్రేమా ప్రవాహముచే నార్ద్రీకృతము.

ఇట్టియీగమున నెట్టిమేటికపులయినను నుద్భవింప నెడముగలదు. నిశ్చలభక్తిమై భాషాసేవాపరులై మృదులముగ మధురముగ సుబోధకముగ వ్రాయంగల కవులాంధ్రమున నీనూతనయుగవాసు లిప్పటికే కొందఱు కానవచ్చుచున్నారు. వారిలో మామిత్రులు

శర్మగారొక్కరు ప్రథములు. వీరింబలెఁ బ్రబలి  
వికాసమునంది కీర్తిగాంచుచుండు నిప్పటి ఒకరిద్దఱ  
కును ముందురానున్న ఇట్టివారలకును శర్మగారే ఈ  
నూతనయుగమున మార్గదర్శకులనుటకు సందియము  
లేదు. వీరి పద్యరచన స్వాభావికంబై హృద్యంబై  
పాశ్చాత్యప్రసిద్ధకవులం దలపించుచుండును. విపుల  
గ్రంథములకన్నహాస్యపద్యావళులే యొక్కొకటి  
మనస్సున కాహ్లాద మొసంగుచుండునుగాన నీగ్రంథ  
రత్న మెంతయు సమ్మోదావహంబె. అదియునుంగాక  
నియ్యది విపులగ్రంథావలోకనాశక్తి లేని బాలుం  
కును, బాలికలకును నుత్తమజ్ఞాన ప్రదాయకంబగు  
ననుటకు నిందలి విషయములే సాక్షులు.

ఈపద్యావళులలో ౧౪-వ పుటయందు ప్రచురిం  
చిన 'కోకిల' పద్యములు కవిని గొంతవఱకు చిత్రింపఁ  
గలవని నాయభిప్రాయము.

ఆంధ్రలోకంబెల్లయుగవికిఁ దగిన పోత్సాహం  
బిడెడుగాత.

ఇట్లు,

బుధవిధేయుఁడు,

గా. హ రి స ర్వో త్త మ రా వు.

# స ర స ర సా య న మః.

(ప్రథమభాగము.)

జన్మభూమి \*

మ ం జ రీ ద్వి ప ద.

చరణంబు లెచ్చోట జరియించుచున్న  
హృదయ మించుకయేని నెడలింపలేని  
యైంద్రజాలికబంధ మదియేదో యొకటి  
మన జన్మభూమికి మనకును గలదు  
సృష్టినది నిరక్షరేఖయందున్న  
ధ్రువ మండలంబునందున నొప్పుచున్న  
మనసు నాకర్షించి మగ్నముజేయు  
నట్టి యయస్కాంత మందులోఁ గలదు.  
అది స్వతంత్రనిచేత ననవరతంబుఁ  
బ్రేమింపఁబడుచుండు హృదయంబునందు  
బహుకష్టజీవియై బ్రతుకుచు నుండు

---

\* 'ఇలైజాకు' అను నామె "నాజన్మభూమి" యనుదాని  
యను సరణము.

బానిసచే గూడ భావింపఁబడును.

భీరువుచేనైనఁ బ్రేమింపఁ బడును  
మఱియు ధీరుండైన మానవుచేత  
నధికానురాగత సరయంగఁబడును.

ఈవసుమతిలోన నెవ్వనినైన  
నెదకిష్టమగుభూమి యేదని యడుగు  
మాతండు వెంటనే యది జన్మభూమి  
యని యుత్తరం బిచ్చు నతిగర్వమునను.

ఈ వసుంధరయందు నెవ్వనినైన  
మహి సేప్రదేశఁబు మనసార నీవు  
ప్రేమింతువని ప్రశ్న వేసెదవేని  
మాతృభూమి నె మూడు మార్ల కునేను  
నెలమి దళిత్తఁ బ్రేమించెదననుచు  
నపుడె ప్రత్యుత్తరం బతఁడిచ్చు నీకు.

భారతదేశమా ! బహుదూరమందు  
నెగడుచు భూమిలోనికిఁ జొచ్చియుండు  
చక్కని పరదేశ సాగరతీర

ములకన్న నుపయోగమును జాలకున్న  
నీతీరములె వర్ణనీయముల్ నాకు.




సిభూములందు వర్జితలీల నెసఁగు  
 పచ్చికతోఁ గాని బహురమ్యమైన  
 నీశరత్కాల చంద్రికలతోఁ గాని  
 యే మానికంటైన నీడు రాఁగలదె ?  
 యే మాక్తికంటైన నీడు రాఁగలదె ?  
 వేని సువాసనల్ వేనికాంతులును  
 దమచుట్టు స్వర్గంబుఁ దనరింపఁజూలు  
 నట్టిపూవులతోడ నలరారునట్టి  
 తావులఁగూర్చి స్తోత్రములు సేయుదురు  
 కాని మామక జన్మకారణమైన  
 పుడమిపైఁ బుట్టెడు పువ్వులకన్నఁ  
 గాంతిమంతంబులై కనులకింపగుచు  
 ఘనసౌరభములచే ధ్రువంబుఁదనిపి  
 కడుమించు విరులను గాన జగాన.  
 కలకంఠ కలకంఠ కలితగానముల  
 శుక శారికాది మంజుల నినాదముల  
 మదిఁ గర్ణచేడి నెలమావుల నలరు  
 భూముల కెనవచ్చు పుణ్యభూములను  
 క్షితిఁ జూడఁగలనె యే నీమలనైనః?

అహహా! నేత్రోత్సవం బతిశయిల్లంగ.  
 నీ మయూర విహంగ నృత్యంబులెల్ల  
 ఘనఘనోదయమునఁ గానంగ నెంచి  
 యతిమోదమునవేచి యాప్యాయమొదవఁ  
 జూచి భావమునందుఁ జొక్కెడు పాలు పుఁ,  
 బడయంగ వచ్చునే పర దేశమందు?  
 కలరవంబులతోడఁ గలవవావళులు  
 గగనంబునకుఁ గౌతుకము మీర నెగసి  
 చిరుగజ్జయలధ్వనుల్ చెలువురానింప  
 వింత మొగ్గులువేయు విధము నీక్షింపఁ  
 గర మొప్ప నంతరంగమునకా జనించు  
 వేడుక కలనైన విస్మృతిఁ గనునె?  
 హాయిఁగూర్చెడు సీమ లవియెన్నిగనిన  
 నవరత్నమయ సదనములెన్ని గనినఁ  
 ద ప్తకాంచన నికేతనములు గనిన  
 నానందమయ మయ్యెనా? మదీయాత్మ-  
 ఇంద్రభోగ మనుభవించుచు నున్న  
 నత్యంత సౌఖ్యంబులందుచు నున్న  
 నాయంత రంగంబునను జన్మభూమి

స్మరణచు మఱచిపోఁ జాలితినొక్కొ ?  
 నా మాతృదేశమా ! నాప్రాణ పదమ !  
 నా నాకలోకమా ! నాతపః ఫలమ !  
 నాప్రేమధన నిధానంబులై వెలయు  
 వెలలేని సద్వస్తు వితతులకన్న  
 రహినాదు భాగ్య సర్వస్వంబు కన్న  
 నాప్రాణములకన్న నామేనికన్న.  
 నతి గాఢముగ నిన్ను నాత్మబ్రేమింతు.  
 చెలఁగి నేను విదేశ సీమల యందు  
 బహు సుందరోద్యాన వనములయందుఁ  
 దీర్చిన కాసార తీరములందు  
 స్వర్ణ నిర్మిత దివ్య సౌధములందు  
 చెలువు రానించు పచ్చిక పట్టులందు  
 సరిలేని పూర్ణిమా చంద్రికలందు  
 విహరించుచున్నను వేవేగముగను  
 నాజన్మభూమికి నన్ను గొంపోవు.  
 వాయువునకు నేను స్వాగతం బిడుదు.  
 నాస్వదేశమ ! సదానందదాయకమ !  
 నాపుణ్యపుంజమా ! నామనోరథమ !

నిత్యంబు సత్యంబు నిన్నెప్రేమింతు  
 నిను గారవించెద నిన్నెపూజింతు  
 నిను మది భావింతు నిన్నెసేవింతు  
 నేను ముమ్మాటికి నిన్నెప్రేమింతు.  
 ఎలమి నీయందె నాహృదయ యంత్రంబు  
 నిశ్శబ్ద లీనమై నిల్చెడుఁగాక !  
 నిర్మలంబై నట్టి నీభూమియందె  
 నాస్థ శాసంబు చెన్నారెడుఁ గాక !  
 పావన నదులచే భాగ్యదం బగుచుఁ  
 బాలు పారు నీపుణ్య భూమినే మామ.  
 కాస్థికల్ విశ్రాంతి నందెడుఁగాక !



దేశభక్తి.

- క. జననియును జన్మభూమియు  
 ఘనమగు స్వర్గమున కన్న గౌరవ నీయల్  
 జనయిత్రని జన్మస్థల  
 మునుభక్తి భజింపకున్న మోక్షము గలదే?
- ఆ. సకలదేహములకు జనన కారణములై  
 తనరు శుక్లశోణితంబులకును

దనువు వృద్ధిమొది తనరాదుటకు హేతు  
వైన యన్న మిడున ననిచి గాదె ?

తే. తల్లులకు నెల్లఁ దల్లినాఁ జెల్లు నీక  
తమ్మనను దేశమాత ; యూధర్మ మెఱిఁగి  
తల్లి పిల్లలు భక్తి తాత్పర్యముక్తి  
దేశమాతను సేవింపి తీరవలయు.

తే. ధాత్రియను పేరు తనకు ధార్థకముగాగ  
సర్వకాలంబుఁ దన యుత్పలమునందె  
మోచిప్రాణుల నెల్లనుచి ప్రోచు  
జన్మభూమి భజింపనిజనుఁడు జనుఁడె ?

తే. మాతయనియెడు సద్భక్తిచేతనైన  
బూజ్యురాలనియనెడు సుబుద్ధినైన  
సకల ఫలదాత్రియను కృతజ్ఞతనునైన  
జన్మభూమిని భజియింపఁజను జనుండు.



మా న వ సే వ.

గీతము.

వస్తుజాలంబు నందెల్ల వైద్యుతాగ్ని  
యిమిడియున్నట్టు సకల భూతములయందు  
నీశుఁ డంతర్గతుండౌచు నెసఁగుఁగాన  
నఖిలమానవసేవ సేయంగ వలయు.

ఈశ్వరఁ డు సర్వజనుల సృజించుకతనఁ  
దంఢ్రియగుఁగా న నరులు సోదరులుగాన  
నన్న దిమ్మలసేవ యర్హమ్ముగాన  
నఖిల మానవసేవ సేయంగవలయు.

మానవులసేవయే దేశమాతృ సేవ  
దేశసేవయె సకల లోకేశ సేవ

కావునను దేశభక్తులు దైవభక్తు  
లఖిల మానవసేవ సేయంగవలయు.

మనుజులనోన్య సాహాయ్యమునఱు వృద్ధి  
నందుటయె యీశ్వరునకుఁ బ్రియంబుగాన  
దైవ శాసనమును దీర్పఁదలఁతు మేని  
యఖిల మానవసేవ సేయంగవలయు.

ప్రజలసేవయె తనసేవవలెఁ దలంచి

**VISWANATHAN TEKUMATHI**  
**FLAT 501, 'PRASANTH TOWERS'**  
**MUSHRABAD MAIN ROAD,**  
**HYDERABAD-500048. (A.P.)**

యీశ్వరుడు చాలదృష్టి వహించుగాన  
 నీశ్వరుని సేవ సేయ వాంఛించు మర్త్యు  
 లఖిల మానవ సేవ సేయంగవలయు.

ప్రజల శుశ్రూషకై శరీరము నిరంత  
 రమును వినియోగపఱచు స్వార్థరహితుండ  
 ధన్యతముఁ డగుఁగాన నుత్తమ జనంబు  
 లఖిల మానవ సేవ సేయంగవలయు.

పామరులయందు గొప్పవిద్వాంసులందు  
 ధనికులందును నిరుపేద మనుజులందు  
 నార్త జనులందు సమబుద్ధి నలరఁజేసి  
 యఖిల మానవ సేవ సేయంగవలయు.

సత్రములపాఠశాలలస్థాపనంబొ  
 జౌషధాలయనిర్మాణపోషణములొ  
 శక్తికిందగునుపయుక్తసరణిఁదీర్చి  
 నఖిల మానవ సేవ సేయంగవలయు.

ఆర్తజనులకు శరణాల యములు నిల్పి  
 రోగులకు నౌషధము లిచ్చి బాగుచేసి  
 వృత్తిలేనట్టి జనులకు వృత్తిఁగూర్చి  
 యఖిల మానవ సేవ సేయంగవలయు.

“ ఆత్మవత్సర్వ భూతాని ” య నెడు సూక్తి  
 మఱవకెల్లరఁ దనభంగి నుసికొనుచు  
 జీవయాత్రను జేయుచుఁ బావనగతి  
 నఖిల మానవసేవ సేయంగవలయు.  
 ధిరఁ “ బర్హిపకారార్థ మిదంశరీర ”  
 మనెడు నార్యోక్తిఁ దలచి, సమస్తగతులఁ  
 బరుల కుపకారకములైన పనులొనర్చి  
 యఖిల మానవసేవ సేయంగవలయు.  
 నెమ్మిఁ “ బాపాయ పరపీడన ” మృటంచు  
 నమ్మి తనవల్ల సుంతైన నరులకెపుడు  
 బాధఁగలుగంగ నీయక సాధురీతి  
 నఖిల మానవసేవ సేయంగవలయు.  
 మనుజుసేవయె యీశ సేవనముగాన  
 నీశుసేవించి ప్రతిఫలం బాశపడఁగ  
 రాదు గావున నిష్కామ రమ్య భక్తి  
 నఖిల మానవసేవ సేయంగవలయు.  
 మనకు విధియించినట్టి ధర్మంబు నందె  
 కలదు మానవసేవయుఁ గాన విధిగ  
 మన స్వధర్మం బనుష్ఠించు మార్గమునను  
 నైన మానవసేవ సేయంగవలయు.





కవి : కాంచనము.

కవి:—

గీ॥ సరసతను మించి యతి మనోహరతఁగాంచి  
సర్వసుమనసామోదత సంతరించి  
సుకవివర్ణన కెక్కిన సుకృతే వీవు  
కలకవఁజేల ? చంపక కలిక ! చెప్పుచు !

గీ॥ కర్ణయుగమందు శిరమంకింఁగంతమందు  
గరకమలమందు సుశయ నోత్కరములందు  
గరముననురక్తిఁ బ్రజలెల్ల గారవించు  
నీదు మహిమాతిశయము వర్ణింపఁదరమె ?

గీ॥ రాజరాజ శిరస్థ చిరత్నరత్న  
రాజత కిరీటమున, రాజరాజసేవ్య  
రాజమౌళి సుమౌళిసరస, నటించు  
నీదు పూజ్యత గణుతింపఁగాఁ దరంబె ?

కాంచనము:—

ఆ॥ సదయ హృదయ ! నాదుసంతాప హేతువు.  
విశదముగను విన్నవించు వినుము  
వివిధ పుష్పరతుల విహరించు రసికుండు  
మధు కరుండు నన్ను మఱచినాఁడు.

శ్రీ॥ ఉడుటుగలచేవఁ దొలువంగ నులినిమించు  
పదునుగల మోము మిక్కిలి మృదువులయిన  
పుష్పములమోదఁ గోమలస్ఫూర్తిఁ జేయు  
వానినేరువుఁ గొనియాడ నొనె ? మనకు.

శ్రీ॥ వినెడు వారల వీనుల విందొనర్చి  
చేతముఁ గరంచు సరస సంగీతకలనఁ  
గుసుమ జాతులనెల్లఁ గైవస మొనర్చి  
యెపుడు రమియించు తద్భాగ్య మెన్న వశమె ?

శ్రీ॥ పాటలను బాడి మెప్పించి పద్మినులను  
వారు ప్రియ పూర్వముగ నిచ్చు పూరసమున  
జీవ యాత్రను హాయిగాఁ జేయుఁగాని  
యెరులఁ బీడింపఁడూరకే యుదరమునకు.

శ్రీ॥ అతని చెలిమి లభింపక సతత మిట్లు  
చిత్త సంతృప్తిలేకనేఁ జింతి లెదను  
సొగసులెన్నున్న మనసున సుఖములేమి  
కానఁ గాచిన వెన్నెల గాదె ? బ్రదుకు.

కవి:—

శ్రీ॥ చాల బేలవుసుమి । నీవు చంపకంబ !  
నీదు ప్రఖ్యాతి యేమి ? నీనీతియేమి ?

పూత చారిత్రమేమి ? నీజాతియేమి ?  
క్రూరు దుశ్చారు పల్కుము గోరుటేమి ?

గీ॥ అధిక చంచలుండు మధుపాన మత్తుండు  
మలిన మూర్తి బహుశ మార్గవర్తి  
ఇట్టి వానివలచి యిస్సినో ! నీకీర్తి  
నలుపుజేసి కొనగఁ నలంచెదేల ?


గీ॥ అదయతను దాల్చి యుచితంబు ననుచితంబు  
బుణ్యమును బాపమును నెంచఁబోక విరహి  
జనుల నేచెడు మరునికి సాయపఁజెడు  
చెనఁటి చండాలులనుగోరఁ జనునె ? యకట ?

గీ॥ పద్మినిని బాయనని మున్ను బాసచేసి  
పగలు రమియించి రేయినఁ దొగలఁజేరి  
యెప్పుడు విడనాడనంచు నమ్మించి మరల  
దానిఁ గూడు భుజంగ వర్త నుండతండు..

గీ॥ తుమ్మెద నటంచు నవశకు నమ్ముగాగఁ  
జెవులు చిల్లులువడ వొడఁజేయు చెవుడు  
మనసు విసిగించు నిటువంటి మడ్డివాని  
నేమనుచు వరియించితి ? వీవు చెవును !

గీ॥ తల్లి నెడఁ బాపి బిడ్డలఁ దస్కరించి  
తెచ్చి బలుమంత్ర తంత్ర యుక్తిని భ్రమింపఁ  
జేసి తనజాతిగా మార్పు దోసకాడు  
ధూర్తు మటు మాయకాఁడు మధువ్రతుండు.

గీ॥ తుచ్చమగు వాని సంగతిఁ ద్రోసి పుచ్చి  
శాశ్వతా నంద వరుడైన శంకరుని ప  
దార్పణం బబ్బుటయె ధన్యమనుచుఁ జెలిసి  
కొనుమ! భజించిమనుమ! కాంచనమ! వినుమ!



కోకిల.

క॥ ఏకాకి వీ వనంబునఁ  
గోకిలమా! కొసరి కొసరి కూసెదవు సుమీ!  
నీ కలకంఠము నోర్వని  
కాకులు కడు నిర్దయములు కలహప్రియముల్.

ఆ. ఎన్ని దినము లిట్టు లీకాకి మూకలో  
మునులరీతి హాసమును వహించి  
ముదమొకింత లేక బ్రదుకుదు నిస్సిరో!  
యనుచు రోయఁబోకు మా! పికంబ!

గీ॥ కన్న తల్లియె నీయందుఁ గరుణ మాలి  
పుట్టి నప్పుడె పొరుగింటఁ బెట్టి పోయె  
కొన్ని నాళ్ల కె నినుఁబెంచుకొన్న తల్లి  
యిల్లు వెడలించె. దురదృష్టమేమొ? పికమ !

ఆ॥ కాకు లెల్ల నీకు గర్భశత్రువునాట  
కెన్న నీ స్వరంబె హేతువు కద !  
గుణమె దుర్గుణం బగును గాదె? కాల వి  
పర్యయంబునందుఁ బరభృతంబ !

ఆ॥ కాకి యెగ్గులేమి కావించె? బ్రహ్మకు  
నీవు లగ్గులేమి నెరపినావు?  
దాని కంత మట్లు దగ్ధంబుఁజేసి నీ  
కెట్లు శ్రావ్య కంత మిచ్చె? పికమ !

క॥ రూపు లొకటి చేసిన వా  
ణీపతి వేటుగ సృజించునే? స్వరములు త  
త్పాప మటు బ్రద్దలయ్యెను ;  
నీపుణ్యం బిట్లు పండె ; నిక్కము పికమా !

క॥ గాత్రము లొక రీతినె శ్రీ  
పుత్రుఁడు నిర్మించి నీదు పుణ్యఫలముననన్

గాత్రములు వేటు పటచెను

చిత్రముకద ! సృష్టి కర్తచెయ్యులు పికమా !

గీ॥ చివురులను గూర్చి ప్రీతిఁ బోషించి నట్టి  
స్వామి యరిగిన యవల హర్షంబుఁ దక్కి  
వగపునను స్రుక్కి యెలుగెత్తి పలుక వహహ!  
నిజము విశ్వాస మన్నను నీదె ! పికమ !

గీ॥ పదుగురికి నింపు వుట్టఁగాఁ బలుకనేర్తు ;  
మోడులును జగురింపఁగాఁ బాడ నేర్తు;  
పులుగు లందెల్ల మేటివై చెలఁగు దార !  
పక్షివైన నీజన్మంబు పావనంబు.

గీ॥ పల్లవంబులనే కాని భక్షణంబు  
సలుపనొల్లవు; మాధవస్వామిఁగాని  
పాడనెల్లవు; ఆత్మ భూప్రభునిఁగాని  
కొలువనొల్లవు, సుకృతివే, కోకిలంబు.

గీ॥ నిరతము వనంబులనె కాని నిలువఁ బోవు;  
ఎల్లఘనతరులను నాశ్రయింపఁ బోవు;  
తివిరి సన్మార్గమును దప్పి తిరుగఁ బోవు ;  
నీదు సద్వర్తనము మేలు కాదె ? పికమ;

గీ॥ మేటి ద్విజకుల మందు జన్మించినావు;  
 పరమహంసల స్నేహంబుఁ బడసి నావు;  
 శుక సుసంగతి నిత్యంబుఁ జూచినావు;  
 మేలు ; కోయిల ; నీజన్మమే తరించె.

ఆ॥ చిలుక చక్కెరఁదిని పలుకుఁ జెప్పినరీతి  
 కోకిలంబ ! చివుర్చు టాకు మెసవి  
 రహినిఁబంచ మన్వరమునఁ బాడెద వీవు;  
 తిండికారణంబె ? తెలివికాక.

గీ॥ మునుపు కొన్నాళ్లు పలుగాకి మూఁకఁ జేరి  
 బ్రతికితి నటంచు వగచెడు కతన నేమొ ?  
 కోవెలా! కన్నులారీతిఁ జేవురించె;  
 మానధనుఁడోర్చునే ? యవమానలవము.

గీ॥ ఎంతకాలంబు నీచులయింట నున్న  
 నకట ! పరపుష్టమన్న పేరొకటిఁదక్క  
 నవగుణం బబ్బలేదిది యబ్బురంబు  
 నీసుశీలత స్థాఘ్యంబు నీడజంబ!

గీ॥ కాకులకు నీకు నాకార మేకమగుట  
 లోకు లెఱుగంగలే రనుకోకు సుమ్మ!

కంతమాధుర్యమే శతగతులఁ దెచ్చు  
సారతర క్తీర్తిఁ గలకంత శాబకంబ!

ధారాధరము.

ఆ॥ నింగిపై సదా మెలంగెడు నీకును  
నేలపై నటించు నెమలులకును  
నేస్తమేమొక్క? నీదు నేర్పేమొక్క? నినుజూచి  
గేరి యాడు నెమ్మి వారిధరమ!

ఆ॥ తనువులెంత దూరమున వర్తిలుచునున్న  
మనసు లొక్కచోట మసలునేని ?  
స్నేహధర్మ మెపుడుఁ జెడదన్ననీతికి  
మీదు చెలిమి సాక్షికాదె ? జలద!

గీ॥ అప్పు లిడ జాలు రత్నాకరాదు లుండ  
విడచి సారంగములు నిన్ను వేడు చుంట  
నీమహిమాన్నతిఁ దిలకించి నీదు ఘనతఁ  
గాంచి సరసత్వమును జూచికాదె ? జలద!

ఆ॥ అహహ! నీదు స్నేహ మహిమాతిశయమేమొ  
చాతకంబు నీహసంగునట్టి



జలకణంబులాని సంతుష్టిగని నిన్ను  
నిరత మాశ్రయించు నీరధరమ !

అ॥ అమృతమో? విషంబో? యదినేనెఱుంగఁగాని  
నీవొసంగు రసముఁ ద్రావు వెనుక ;  
నితర వస్తువేది యిందక చాతకం  
బుపవసించు నిరతమోపయోద !

అ॥ నరస గుణముగలిగి సతతాశ్రిత కదంబ  
కావనుండ వగుచుఁ బావనుండ  
వైన నీదుఘనత నభినుతింప వశంబ  
గునె? పయోద ! దానగుణ వినోద !

తే॥ ఇంద్రునకు వాహనంబవై యెనఁగినావు  
చంద్రసూర్యుల నెదిరింపఁ జాలినావు  
మిన్ను ముట్టిన యున్నతి మెరసినావు  
నీవు సామాన్యుడవు కావు! నీరదంబ !

అ॥ లక్ష్మీతోడ మెఱసి లలిమిార్చు భారీభోలె  
మెఱుముతోడఁగూడి మెఱయు నీదు  
సొంపు పెంపు నింపుఁ జూచి సంతోషింప  
వలెను గాని చెప్పవశమె ! శరద

అ॥ విశ్వమునకు నెల్ల వెలుగును దయసేసి  
 సుఖముఁ గలుగఁజేయు సూర్యునకును  
 వెలుగుఁ గూర్తువంట ! వింతయా నీశక్తి;  
 వశమె ! ప్రస్తుతింప వారి వాహ !

తే॥ నీదయావృష్టిచేతనే కాదె ! భూమి  
 సర్వ సస్యాధ్యయై యొప్పి సకలభూత  
 జీవనాధారమగుచు మోదావహంబు  
 నగుచు వర్ణిల్లు వారి వాహావతంస !

తే॥ భీష్మమైనట్టి గ్రీష్మకాలోష్మమునను  
 సాలి తూలెడు నీజంతు జాలమునకుఁ  
 జల్లఁదనమును సౌఖ్యంబు సంతసంబుఁ  
 గూర్చు పుణ్యాత్ములెవరు ? నీకొలఁది జలద !

తే॥ ఏఱులై పాతె నీదాన ధారలెల్లఁ  
 జూడఁ జూడంగ నీయిల్లు శూన్యమయ్యె;  
 నెడలు గుల్లయ్యె ! నప్పుల బడలనయ్యె !  
 లేదనెడు మాట నీయొద్దలేదు జలద !

అ॥ నీదు గర్జ గర్భ నిర్భేదమును జేయు  
 వ్రాలఁజేయు గుండె వ్రీలఁజేయు

ఘనతరంబు నీదు గాంభీర్యము కరంబు  
ఘనుడ వగుదు వీవు గగననదన !

ఆ॥ సర్వకార్యములకు సాధనకార్యమై  
యఖిల దిశల బ్రహ్మ మట్లనిండి  
భృత్యులట్ల యుపచరించును జనులకా  
మించు నీవలన జన్మించు జలద !

ఆ॥ తివిరి యప్పులెన్ని తెచ్చినఁ ద్వీరగనీ  
విచ్చకతనఁ గాదె ! మెచ్చి మరల  
రహి నొసఁగు చుండ్రు రత్నాకరాదులు  
పరపతి యననదె ! పరపయోధ !

శ॥ మానుగఁ బరోప కృతికై  
మేనె త్తం బోలు ! మేలు ! మేలు ! బభీ ! నీ  
దే నిజము, ధన్య జన్మము  
దాన గుణా ధారమా ! సుధారాధరమా !

తే॥ కవచకుండలా లిచ్చిన కర్ణు కన్న  
వెన్నెముకనిచ్చిన దధీచికన్న మేని  
కండలిచ్చిన యాశిబికన్న నీవె  
ఘనుడవనియే మొ? ఘనుడండ్రునినుబయోధ.

క॥ నీవుపకారము సేయం

బోవఁగఁ జెఱుచున్ బ్రభంజనుఁడు దాతకడన్  
గావలులుచేరి యిచ్చెడు

నీవులఁ జెఱుచుటగి నై జమేకద ! జలదా !

ఆ॥ ఎండ నడచువానికే చెట్టుఁ జేమయు

లేని చోట నీవు భాను నకును

నడ్డమగుచుఁ గాచి యాదరింపకయున్న

నొండు దిక్కుఁగలదె ? యోషయోద !

క॥ కాతుకమున పడ్డస్వర

గీతములను బాడి యాడికీర్తించెడుకే

కీతతులఁ జూచి పొంగెడు

నాతతమగు భాగ్యమెవరి కబ్బు ? పయోదా !

క॥ మృగములవలె ఖగములవలె

నగములవలెఁ జిత్రగతుల నానాగతులన్

గగనమను నాటతెరపై

నగపడి జగమతిరఁజేతు వహహపయోదా !

తే॥ పెద్దరూపంబు తోడఁ గన్పించి చూచు

చుండ నణరూపమగుదు వఖండమైన

యట్టి బ్రహ్మాండ మెల్ల నాయట్లణుస్వ  
హాపముల రాశియని తెల్పురూపా ? జలద !

క॥ ఒక మారు ధవళిమయు వే  
తొక మారా రుణ్యమును మరొకపర్యాయం  
బిడ నొక వర్ణముఁ దాల్తువు  
సకలజ్ఞుడైన యెంద్ర జాలికుఁ బోలెక.

ఖద్యోతము.

ఆ॥ మినుకు మినుకు మనుచు మెఱయు నాతెక్కలు  
కీటకములలోన మేఁటి ననుచు  
గర్వపడెదవేల ? ఖద్యోతమా ! నీదు  
మెఱపదెంత ? నీదు మేలిమెంత ?

గీ॥ ఉర్విజనులెల్ల నిన్ను ఖద్యోతమనుచుఁ  
బిలుతురని విప్రవీగకు ! వెట్టిపురువ !  
భువన హితకారియై జగత్పూజ్యుడైన  
తరణి యతఁడేడ ? నీవేడ ? తలఁచికొనుము ?

గీ॥ పేరు లొకటైన మాత్రాన గౌరవంబు  
కలుగునే ? నీచులకు నధికులకుఁ బోలె

అమృతమనుపేరు విషమున కమరియున్న  
దాని గౌరవమున్నదే ? దీని కెందు ?

గీ॥ ఇలను సామాన్య కీటకములకులేని  
తెక్కలున్నవి గాననే నెక్కువనుచు  
మిన్ను మన్నునుఁగానక మిడిసి పడకు !  
మెఱసినను తెక్కలున్నను బురుగు వనరె !

గీ॥ ద్యుమణితో, నీవు సుంత ఖిద్యోత సామ్య  
మందఁ గలిగినఁ దత్కిర్తి నందఁ గలవె !  
తొండమును గల్గియుండిన దోమకూన  
సామజము కాఁగలదె ? యెన్నిచందములను.

క॥ మణివలె మెఱయుటను నభో  
మణివలెనే నన్నుఁ గీటమని యండ్రు సుధీ  
మణులనుచు మురియకే మీ  
కణ మాత్రము సామ్యమున్నదట కీటకమా !

క॥ తెక్కలు గలవు గదా ! యని  
ఱిక్కలతోఁ గలిసి మెలసి ఱిక్కల త్రోవన్  
జక్కఁగ మెఱసెద ననుచున్  
మిక్కిలిగా మిడిసి పడకు ! మిఁగురుఁబురుగా !

శ్రీ॥ మిడుగురులఁ బోలె నించుక మెఱయుదనుచు  
నందఱు మిడుగురుం బురు వండుగాని  
తత్ప్రకాశత, తత్ప్రవిత్రత, తదుష్ణ  
తయుఁ, దదుపయోగమును రవంతయునుగలవె ?

శ్రీ॥ గట్టలము తెక్కలును బండ్లుఁ గలుగు కతన  
ఖగముల మృగంబులను గూడఁ గలయనట్లు  
పురుగువును బుల్గువును గాక పోయితివు  
పక్షములతోడ నీకైన ఫలిత మిదియె.

శ్రీ॥ నింగిపై నెక్కగడెయైన నిలువఁ గలవా ?  
విడువ కొక్కక్షణంబైన వెలుఁగఁ గలవా ?  
రేలు ప్రజలకుఁ బ్రాదేర్పరింపఁ గలవై ?  
సాటి యెటు వత్తు నీవు నక్షత్రములకు.

శ్రీ॥ చుక్కలను విస్ఫులింగాలఁ జూపి నిన్నుఁ  
జూప దివిటీల క్రిందను దీపమనరె ?  
ఇంత మోత్ర మునకె యేలయెగసి పడుచు  
నుబ్బి తబ్బిబ్బు పడెదె ? ఖిద్యోత నామ !

శ్రీ॥ నీవు నక్షత్రములఁ బోలె నిశ్చయముగ  
మెఱయకున్నఁ జంచలయగు మెఱపువోలె

గనులు మిఱుమిట్లు గొనునట్లు కాంతిఁజూపి  
చేత మలరింపఁగలవె? ఖద్యోత నామ!

క॥ చుక్కలు మించును నిన్నా  
చుక్కలఁ జంద్రుండు మించు సూర్యుండతనికా  
మిక్కిలి మించును తేజన  
నిక్కకు! ఖద్యోత! ఘనుడనేనని యెఱుఁపె.

\* బంగారు పిచ్చుక.

తే॥ చటకరాజమ! నీమేని చాయఁ జూచి  
నరులు బంగారు పిచ్చు కన్నారటంచు  
నేను తలఁచను జమ్మి! నీ నేర్పుఁ జూచి  
తగిన పేరనుకొని రంచుఁ దలఁతు నెఱుఁడు.

తే॥ జననమైతివి పిచ్చుక జాతిలోన  
వర్తిలుచు నుంటి వాజాతివారిఁ గలసి  
యూర పిచ్చుక నీకాలిగోరునైన  
బోలఁజాలునె! యెన్ని జన్మలకైన.

\* ఈ పద్యము లొక బంగారు పిచ్చుకచే జేయఁబడిన  
ఃకోదముల కానందించి వ్రాయఁబడినవి.



తే॥ గ్రామములయందుఁ బిచ్చుకల్ కాపురంబు  
 సేయుటఁజేగియు వానికి స్వేచ్ఛలేమిఁ  
 దలఁచి యది రోసి సర్వస్వతంత్రబుద్ధిఁ  
 బొలుకూల ననింతు విదిసేలు ! ఘలుఁగుఁజేడ !

ఆ॥ నీదు నూత్నబుద్ధి నీ చమత్కారంబుఁ  
 గన్న నిన్ను మానికంపు బిచ్చు  
 కన్నఁజాల దన్న సేన్నన్న ! బంధుగారు  
 పిచ్చుకన్న సేమి విత ? చెప్పుమ !

తే॥ మనుజు లే దిక్కు వానలో మాకు ననెడు  
 కోర్కెమెయి నీవు కట్టెడు గూండ్లుచూచి  
 తొలుకరికి ముందె తెలిసికోఁ గలిగి మిగులా  
 సంతసించురు నిను మెచ్చి చటకరాజ !

తే॥ మానవులలోన బహు బుద్ధిమంతులైన  
 నల్లఁగాలేని మాదిరి నబ్బరముగ  
 గూండ్లు నిర్మించు నీనేర్పుకొలఁదిఁ దెలియ  
 సమరశిల్పికి సందేహ మని తలంతు.

తే॥ త్రాటియేళలుఁ దడవ లీతాకుఁజీలి  
 కలును జిరుగడ్డిపరకలుఁ గలయఁ గూర్చి

జిగిబిగి చెలంగ నీవల్లు సొగసుఁగులుకు  
గూటి పోడిమి చాటు నీమేటి తనము.

తే॥ మేలి గృహములు మేడలు మిద్దెటిండ్లు  
గాని వాచల కెప్పుడైనఁ గూలుఁ గాని  
నేలకెత్తుగఁ జెట్లపైఁ గ్రాలు నీదు  
గూటికే భంగపాటు రాదేటి వింశో?

తే॥ ఆటుమూడు నెలల కొక్కమారు తిరుగ  
వైచుచున్నను మా యిండ్లు వానఁ గురియు  
గాని నీ యిల్లు సవరించి కట్టకున్న  
నీటి బొట్టైనఁ జొరదొర! నీడ జంబ!

అ॥ నీదు బిడ్డలూగ నెటి నుయ్యెలయుఁ బోలె  
గ్రీడలాడ మంచిమేడఁ బోలె  
గాపురంబు సేయఁగా మందిరముఁ బోలె  
నలరు నీకులాయ మండజంబ!

తే॥ ఇరులఁ గడ్డతేర్చి చాలవెల్తురులఁ జేర్చి  
సుఖము నొడఁ గూర్పు రత్నదీపికలు గాఁగ  
గూట మిణుఁగురుఁ బురుగులఁ గూర్పు నీదు  
బుద్ధికుశలతఁ దలఁతు మోపులుఁగు మిన్న!

క॥ నినుఁ బెంచు వార లేవిరు

లను జూపినఁ జిటుక లోపలనె తెచ్చి ముదం

బొనఁ గూర్చెద వేలిక కిఁకఁ

గొని యాడఁగఁదరమె! నీ సుగుణ గరిమ మహా!

అ॥ బంతిఁ నీకుఁజూపి బావిలోఁ బడవేయఁ

దోనఁ బోయి దానిఁ దోడితెచ్చి

పోషకునకు మోదమును గూర్చు నీకూర్చి

పేర్చి బొగడఁ దరమె! విహంగ తిలక!

అ॥ విరు లొసంగి పంప వేవేగమునఁ బోయి

సరసురాలి కీలు జడను ముడిచి

వచ్చి దానిపతికిఁ బ్రమదంబుఁ గూర్చు నీ

జాణతనము నెన్నఁ జాల ఖగమ!

క॥ చాతుర్యముఁ గల శిల్పి వి

జ్యోతిష్కుడ వద్భుతైంద్ర జాలికుండవు, సు

స్వాతంత్ర్య రతుండ వహహా!

యే తెఱఁగున నిన్నుఁ బోలు నితర ఖగంబుల్.

అ॥ చిన్నపిట్ట యింత విన్నాణపుం బనుల్

సేసె మనుజు లెంతలేసి పనులు

నెరపవచ్చు న నెడు నీతినిఁ దెలుప దే  
వుఁడు నినున్ సృజింపఁ బోలు ! ఖగమ !



తేనె టీగ.

.గీ॥ నిదురలేచిన దాదిగా నీవు మరల

నిదుర నొందెడు నందాక, నిమిషమైన

విశ్రమింపక యాహార వితతి వెదకి

యార్జనముసేయు నోపిక నభినుతింతు.

.గీ॥ అను దినముఁ బొట్ట నిండిన యంతతోనె

తృప్తి నొందక తేనె నెంతేనిఁ గూర్చి

వానకారున శ్రమ రవంతైన లేక

సుఖము నొందెడు నిన్ను సంస్తుతి యొనర్తు.

.గీ॥ ప్రాలుమాలి యొడల్వించి పాటు పడక

యుదర పోషణకాహార మొదవదనుచు

శోక మొంది కృశించెడు సోమరులకు

నీదు గుణపాఠమే పఠనీయము గద !

క॥ కల వస్తువు లన్నియు వి

చ్చలవిడి వెచ్చించి ముప్పు సరుచుఁబుఁ ద్రి

వ్వలఁబడెడు పామరులు నీ

వలన బ్రదుకు దెరవుదెలియ వలెగద! సరఘా !

అ॥ అమృత సమములైన యలజుంటితేనియ

పుట్టతేనె చిన్ని పువ్వుతేనె

మొదలుగలవి ప్రజలకొదవు భాగ్యము నీవు

తేనినాఁడు గలదె? తేనెటీగ !

క॥ నీ పట్టుల వలననె కా

దా! పుట్టును మైన మది సదా మనుజులకు

జేపట్ట నుపకరించును

నీ పుట్టువు సార్థకంబు నిక్కము సరఘా !

చూ త ము.

గీ త ము.

చూత మని దాయవచ్చిన చూపరులను

జేత మలరెంచి మిగుల నచ్చెరువు నించి

సారెకును జూత మనిపించు స్థారుమించి

నందుచేతనో చూతమా ! యఖిల జనులు

జూత మని పిల్తు రిది మాకుఁ జోద్యమయ్యె.

కోమల శ్యామలంబులై కొమరు మిగిలి

కలిత తరుణారుణంబైన కాంతి గలిగి  
 లలిత గతినొప్పు పల్లవంబులఁ జెలంగి  
 సోగలై బాగులైన యశోకపత్ర  
 శోభ మఱపించు దళముల సొంపు మెఱసి  
 సరస సౌరభ సుమరస సహితమగుచు  
 ఘన మధువ్రత సంగీత కలన నడరి  
 హృదయ మ్మలరించు పూతచే నింపుమీటి  
 చూడఁ దగిన శలాటువుల్ సురుచిరంపు  
 ఫలములును వ్రేలు నీగోము భవ్యతరము.  
 మనసు నలరించు శృంగార వనములందు  
 మేటి తరుజాతి గల మంచి తోటలందు  
 నీవు లేకున్న మోదంబు నిండఁబోదు.  
 జాను మీరెడు ఫలవృక్ష జాతియందు  
 నీవె నాయక మణి గాగనెగడు చుందు.  
 సవురుఁగులికెడు నీదు లేజవురుఁదనివి  
 సనక కుత్తుక బంటిగాఁ దినకయున్నఁ  
 గరము నెలుఁగెత్తి పంచమ స్వరముతోడ  
 హాయి మీఱఁగఁ గిన్నెరల్ మ్రోయు నట్లు  
 కోయిల కొలంబు గానంబు సేయఁ గలదె ?

పండుగులలోన మిన్నయై పరగుచుండి  
 వేడుకలు గూర్చు నేడాది నాడు నరులు  
 నింబకుసు మాదికముతోడ నీశలాటు  
 సంతతినిఁ గూడఁజేరిచి సంతసమున  
 మెఱసి భక్షింతు రా రోగ్యకరమటంచు  
 నే శుభంబెవ్వ రెక్కడ నెపుడు చేయఁ  
 దలఁచు కొన్నను నీదు పత్రములు లేక  
 బుధులు ప్రారంభమును జేయఁబోరు. సతులు  
 వ్రతము లొనరించు నెడ నీదు పత్రములనె  
 తోరముగఁ గూర్చి తాల్తురు తోరముగను  
 మంత్రము లవెన్నియున్నను మహిమ గలుగు  
 నీ దళంబుల సంగతి నాదు కొనక  
 జీవనములు పావనములు కావటంచు  
 ద్విజులు పుణ్యాహవాచన వేళలందు  
 ని న్నపేక్షించు చుండుట నిక్కము కద !  
 కుముద, కల్వార, కమలాది కుసుమజాతు  
 లెన్నియున్నను బచ్చనై పన్నెడ నరు  
 నీదు చిరుకొమ్మలుండక రాదు శోభ  
 చారు శృంగార పరగృహ ద్వారములను

వ్రేలు తోరణములకు రసాల రాజ !  
 అడరు బీరెండ లోపల నడచి నడచి  
 బడలి వడదాకి కడు సోలి వాలి తూలి  
 ని న్నుఁ గన్నంతనె ముదమ్ము నిండు కొనఁగ  
 నాసమెయి నీదు సన్నిధి కరుగు దెంచి  
 విశ్రమించెడు పాంథుల కశ్రమమునఁ  
 జిరుత వాఱువులనుదెచ్చి చెమటలార్చి  
 చల్లఁ దనమిచ్చి సుఖమిచ్చి సత్వమిచ్చి  
 కౌతుకము నిచ్చి బుద్ధి వికాసమిచ్చి  
 యతిధి కభ్యాగతికి మరియాద వెలయ  
 నాదరముఁ జూపు మంచి గృహస్థఁ బోలెఁ  
 జెలిమి తళుకొత్త నుపచరించెదవు గాదె ?  
 అహహ ! నీసహకారత సార్థకంబు !  
 ని న్ను జేరంగ వచ్చెడు పిన్నలకును  
 బెద్దలకుఁ గూడఁ దద్దయుఁ బ్రీతితోడఁ  
 గనకకాంతుల్లు వెదఁజల్లఁగలిగి మిగులఁ  
 బచ్చనై ఘుమ ఘుమ మని పరిమళించు  
 మధుర ఫలముల నెసఁగుచు మదికి ముదము  
 గొల్పుదువు గాదె నీదగు పొల్పునెల్లఁ



జూచియే కాదె నిత్యంబు శుకములెల్ల  
 నీ ఫలంబులు బొజ్జలునిండ మెక్కి  
 కలికి కలకండ పలుకులఁ గప్పు రంపుఁ  
 బలుకులనుజిల్లు పలుకులు పలుకుచుండి  
 చెవులకును నిండు పండువుఁజేయు చుండు.  
 నీ వనేకాకృతులు గల్గి నిరుపమాన  
 రుచులచే నెప్పు గులుకుదు ధుచిర కీర్తి .  
 దాల్చి తరు జాతిలోఁ జాలదనరుచుందు  
 బంధరంబులు కొన్ని నీ పండ్లయందు  
 గర్భములలోనఁ బుట్టి చక్కఁగను వృద్ధి  
 జెందుచుండుటఁ గంటి మీ చిత్ర మేమొ  
 నీకె తెలియంగవలె నిది నిక్కువంబు.  
 నీవు పుట్టినదాదిగా నీడ నిచ్చి  
 జంతు కోటికి సౌఖ్యంబు సంతరించి  
 నట్టి నీ పుణ్యము ఫలించెనా యనంగ  
 నిలువునను బండియున్న నీచెల్లావు దనరు  
 చివురులును నాకులును శలాటువులుఁ బండ్లుఁ  
 గొనకు మ్రానును గూడ లోకులకు సచ్చు  
 ప్రతి ఫలాపేక్షలేని నీ వితరణంబు

సకల జనులకు మార్గదర్శకము గాదె ?

భూజ రాజమ ! ఏదేశమునకు లేని

భాగ్యమును సోయగమును మాభరత ఖండ

మునకుఁ గూరిచి నీజన్మమున నఖండ

భోగ మానందమును గూర్చి పొల్తుకాదె ?

లలిత మా కందమా ! నీవిలాస లక్ష్మి

సుకవి జనవర్ణ నీయంబు సుందరంబు

ధరణి జనులకు నెల్ల నీ దర్శనంబు

నేత్ర పర్వంబు, హర్ష సందీపకంబు,

పావన కరంబుఁ బరమ శుభావహంబు

నీ మహత్వంబు విబుధైక నిగదితంబు

దశ దిశలయందు నీచారు ధవళ కీర్తి

తనరుఁ గావుత మా చంద్ర తారకముగ !

ఇం దిం ది ర ము.

క॥ సిరితోఁ గలసి మెలసి యన  
వరతము విహరింతు వనజవన వీధులయం  
దిరవుగ నెలకొని యిందిం  
దిర మనఁగా నెగడుదును సుఖీతతివైగడన్.

గీ॥ సానపట్టక నిగనిగరాని యింద్ర  
నీల మాణిక్య శకలాల లీల డీలు  
పఱుపఁగాఁ జాలు డాలునఁబరగు గరుల  
నలగుటను గాజె? నను భ్రంగమండ్రు బుధులు.

క॥ పరులన్న నేవగించెడు  
వర పద్మినులే ప్రసన్నభావమునన్ న  
న్నరయుదురు మధురసంబుల  
నరమర లేకిచ్చుచుందు రాతిధ్యముగన్.

గీ॥ స్నిగ్ధశీతల సౌరభ ముగ్ధుడగుచు  
గంధ వహుండల్లనను వీవ బంధురముగఁ  
దమ్మ మిద్దెల నివసించి సమదమున  
గానమును బాడి యానంద కందమగుచు.

క॥ నిలయంబు జలజ విపినము,

మెలఁగుట శ్రీ దేవితోడ, మేలాహారం

బలరుల తేనియ, విద్దియ

కలగానంబిట్టి భాగ్య గరిమయుఁ గలదే ?

గీ॥ ఉలివలెను చేపఁ దొలిచెడ

నలరులు కసి గందికుండఁ నానెదఁదేనెల్

చెలఁగుచుఁ గఠినతయును బే

శలతయుఁ బచరించుచుందు సహజ చతురతకా.

గీ॥ తీయనగువిల్లు, మృదువుష్పసాయకములు

దనరు సుకుమారుడైన మారునకు నారి

నగుచు సహకారినై విజయంబుఁగూర్తు

ద్రది జగముల నీడులేని సత్కీర్తిఁ దెత్తు.

క॥ నరులకు సురలకును నలం

కరణార్థంబగుచు గరిమఁగనియెడు నలక్రొ

వ్విరుల కలరిక్కారమునై

కరమలరుదు నళియనంగభ్యాతి వహింతుకా.

క॥ సరసీరుహనేత్రల కచ

భరరుచి, కనుదోయిచెలుపు వర్ణించు కవీ

శ్వరులకు మత్కులమే గద !

శరణము హరిసీలరత్న సంతానముతోఁ.

గీ॥ గగనచరుఁ డౌట భేచరుం డగుదునేను  
గాయకుఁడ నౌట గంధర్వకాంతుఁడగుదు  
కీటముల మాచ్చి జాలికాగ్రిముడనగుదు  
చిత్రమిది నాదు ప్రజ్ఞావిశేష మహిమ.

ఆ॥ తాతిలోని కప్పరీతిని మాకంద  
ఫలములందుఁ బుట్టి లలినిఁ బెరిగి  
జనుల కెల్ల నక్కజముఁగొల్పు ఘనశక్తి  
కలదె ! భ్రమరములకుఁగా కొరులకు.

క॥ నిలువు నను బూచి తరువులు  
నలువుగఁ గందోయి విందొనర్చెడు నాయా  
నెలవుల నెల్లను గులుకుచు  
వెలయన్ విహరింతుఁగోనవివశుఁడనగుచున్.

గీ॥ అబ్జమకరంద మాధుర్య మాన్మహిమ  
కుముద కుసుమ మరందంబుఁ గ్రోలిక్రోలి  
మావిపూవుల తేనెలు త్రావిత్రావి  
యఖిల పుష్పరసంబుల నాస్వదింతు.

క॥ కేళీ వనములయందును

కేళీ వాపికలఁ దుంగగిరి శిఖరములన్

కేళీ సరోవరంబుల

బాళిన్ విహరింతుఁ బ్రసవపాళిన్ హాళిన్.

గీ॥ ఎవ్వరికిఁ గట్టమనిపింప కీల్లునిల్లుఁ

దిరిగి భీష్మశనముఁదినుపెరవు మమ్ముఁ

జూచియే కాదె పిద్యాన్థులచికొనుట

చాలదే ! యీసుకీర్తి మాజాలికెల్ల.

గీ॥ చంపకము వంటి పుష్పరాజంబుఁగూడ

మాకటాక్షంబుఁ గోరి నీమమ్ముఁబూని

వర్షవాతాతపములోర్చి వనములోనఁ

జిరతపంబుంట మత్కీర్తి చిహ్నముకద !



\* కోకిల.

గీతము.

నవనవ్రాపవనంబను నాటకమున  
 ద్రష్టవగు కోకిలా ! స్వాగతంబు నీకు.  
 శ్రీయెలప్పు వసంతుని రాయబారి  
 వైన పైకమ ! నీకు శుభావహంబు.  
 ఆదరము తోడ నీకు సుఖాననంబుఁ  
 జక్కజేయుచు నున్నాఁడు చైత్రుఁ డిపుడు  
 కాతుకము తోడ స్వాగత గీతములను  
 బాడుచున్నవి శృంగారవనములెల్ల.  
 అందమును జిందు మాకంద బృంద మెపుడు  
 కెంజిగురు గమి తోడ రాగిల్లు చుండు  
 నపుడే మేమెల్లరము నీయధార్థమైన  
 సుస్వరసుధారసముఁ గ్రోలి చొక్కగలము.  
 పుడమిపై నీకు దారిఁ జూపుటకుఁగాని  
 తిరుగు వత్సరమందు గుత్తిడఁగఁ గాని  
 నింగి నక్షత్ర మెదియైన నీకుఁ గలదా ?


---

\* లాగికొ కవి “కోకిల” చనుసరించి వ్రాయఁబడినది.

అతులితానందరస మగ్నమైన మనసు  
 గలిగిచెలగెడునట్టి ప్రేక్షకుడ వైన  
 పులుగ ! నీపాటతో బాటు పుష్పసమయ  
 మునకు స్వాగత మిడెదము ముదము బొదల  
 బూవు బొదరిండ్లలోపల బులుగుగముల  
 మధుర గానంబు వినుచు దన్తయుడ నగుదు  
 భజికి బోవుచు నుండెడు బాలకుండు  
 విరుల గోయంగ దోటలో దిరుగుచుండి  
 నవ్యమైన వసంతగానమును గ్రోలి  
 కరము మదిని జలించు నాకస్మికముగ  
 దనివి తీరక నీపాట ననుసరించు.  
 ఇతర జేశములందు నేరేట వచ్చి  
 యరుగు దెంచుచు నుండెడు నతేధి వగుచు  
 మఱియొక వసంతమునకు బ్రేమంబుతోడ  
 స్వాగత మొసంగ సమృద్ధ స్వాంతమునను  
 నేఋతువు నందు నెల మాపు లింపు నింప  
 నేచి కడు బూచి వాసించి యెలమి నించు  
 నాఋతువు నందు గలనాద మలరలోయ  
 లందు నెగురుచు ముదమొందు చుందు వీవు.



ఎప్పుడెచ్చోటను వసంతం డొప్పించుండు.  
 నప్పుడెల్లను నచట నీవలరుచుండి  
 పుష్ప పనుల కలంకార భూషణ మగును  
 జెలువలర నీవును బ్రకాశించుచుండు.  
 నిఖిల జనులకుం గడుగూర్పు నీడజంబ !  
 నిత్యమును బచ్చగా నుండు నీగృహంబు  
 నిర్మలంబుగ నుండు నీనింగి యెపుడు  
 రహి జనించెడు నీ గాన రసము నందు  
 దుఃఖి రస మించు కేనియుం గోచరబోదు.  
 రమ్యతరమైన నీవత్సరమ్మునందు  
 మమ్ము వడకించు కీతకాలమ్ములేను.  
 ఓహో! హో! పక్షిరాజమా! యురుతరగతి  
 నేను నెగురంగ గలుగుదు నేని నిన్ను  
 గూడి యెగురును గద ! కడు వేడు కలర.  
 తోషణాయకమగు తెక్క దోయి తోడ  
 మాధవుని స్నేహితుడనుగా మలయుచుండి  
 భూమి చక్రంబుచుట్టును బొల్పుగ మన  
 వార్షిక ప్రయాణమును జేసి హర్షి నగుదు.



మలయజము.

- గీ॥ సహజకాఠిన్యశైలంబు జన్మభూమి  
కొలము స్నేహమెఱుంగని కొయ్యజాతి  
పరమ మిత్రము లత్తికూర పన్నగములు  
శీలుఁడవు నీవు మలయజా ! చిత్రముకద !
- గీ॥ జనని గర్భంబు వెడలి నక్షణము మొదలు  
సౌరభము నెల్లడల నెదఁజల్లు చుంఁగి ;  
పూవుపుట్టిన తోడనే తావి వి  
తెలియు నను పల్కునిజనుయ్యె మలయజంబ !
- గీ॥ మలయగిరి నెన్నిపుట్టపు ట్మొరుహములు  
వాని పుట్టుకలకు నానవాలుఁ గలదె !  
దశదిశలఁ దేజరిల్లె నీవిశదయశము  
జన్మమన్నను నీదె శ్రీచందనంబ !
- గీ॥ గంధవాహకుఁడును సదాగతియునైన  
మారుతుండును గూఢ నీమైత్రికతన  
మంచిపేరును దాలిచి మలయుచుండె  
సాధు సాంగత్యఫలమిదే చందనంబ !

ఆ॥ మలయజంబు మలయ మాధుతమనుపేర్లఁ  
 బరగు నిన్నుఁ బట్టి నవను బట్టి  
 మలయగిరి ధరితి విలసిల్లెఁ గులదీప  
 కులుగదా ! సుపుత్రకులు మలయజ !

గీ॥ అనుటయేకాని యనిలున కబ్బినట్టి  
 నిత్యకీర్తికి మూలంబు నీవెకావె  
 శ్లాఘ్యుడవు నీవాకండవే సర్వగుతుల  
 భూజనులకెల్ల శ్రీఖండ ! భూజరాజ !

క॥ నీవలెను మాతృభూమికిఁ  
 బావనకీర్తిని ఘటించి భాసిల్లి నదే  
 యేవృక్ష రాజమైనను ;  
 భూవలయమునందీస గంధ భూజ లలా మా !

గీ॥ చలువఁ దనమున, బహుస్థువాసనలవలన  
 నఖిలజన మానసాష్టోద మాచరించి  
 సరస గుణభాగ్య తనుజేసి చందనాఖ్య  
 నలరుచుంటివి గాదెయో మలయజంబ !

గీ॥ నిన్ను ఖండించు వారికి నిష్పనందు  
 వైచి దహించుచువారి కవ్వారిగాగ

సౌరభములిచ్చి తన్నెదవార ! నీదు  
సద్గుణముల్లాఘసీయంబు చందనంబ !

క॥ నరులకు నపకృతి చేసెడు  
నరులకు నుపకృతియె చేయుడని తెల్పుటయో?  
పరిమళ మిచ్చెద వరరే !  
యరుగం దీసినకొలంది హరిచందన మా !


శీ॥ చందనము నీకుఁబుట్టిన మందిరంబు  
సౌరతరు పంచకములోనఁ జేరి తీవు  
బుధ జనా రాధ్య తను సదా బొల్తువీవు  
గుణముత్యాగంబు కలదె నీ కొలది ద్రుమము?

క॥ ఘనతరులు నిన్నుఁ గనుఁగొని  
ఘనతరగుణ మభ్యసింప గావలయును భూ  
మిని బుట్టినందులకు నిటు  
జననుతిఁ బడయంగ వలయుఁజందన ద్రుమమా!

శీ॥ పామకులుఁ భండితులు నృపగ్రామములును  
నిన్ను నక్కునఁజేర్చి మన్నించుచుండఁ  
జెంచు లింధనములు గాగఁ జేతురకట !

“ అతి పరిచయావవజ్ఞత ” యనరె ! బుధులు

శ్రీ॥ మూలము భుజంగములఁ క్రగమును విహంగ  
ములకు నీడను సారంగ ముఖ్యములకు,  
నంగమెల్లను నరలోక పుంగవులకు  
దాన మిడుమేటిదాత ! గంధద్రుమంబ !



అగస్త్యభాతః.


గీతము.

భరత వర్షంబు నుద్ధరింపఁగ జనించి  
మించు ఋషికుల మందున మేటియగుచు  
నవతరించెను సార్థకాహ్వయము గాగ  
నుత్తముండను నెక యుత్తమోత్తముండు.  
వేద వేదాంగ సార సంవేదియతఁడు  
వివిధ శాస్త్ర రహస్య కోవిదుండతండు  
పుష్ప తపోయోగ నిష్ఠా గర్భిష్ఠుఁ డతఁడు  
ధృతి జితేంద్రియలోక వర్తిష్ఠుఁ డతఁడు.  
వింధ్యగర్వంబు సర్వంబు వంధ్యపఱచి  
చెనఁటి యిల్వల వాతాపులను వధించి

కడలి జలముల నెల్లను బుడిసిలించి  
 ఖ్యాతిఁ గన్న యగస్త్తుని భ్రాత యతఁడు.  
 అత్తబిసి యొద్ద లేని మహత్తులేదు  
 ఆతని కసాధ్యమైన కార్యంబులేదు  
 అతఁడెఱుంగని దొక రహస్యంబులేదు,  
 అతఁడుచేసిన మేలు సుంతైనలేదు.  
 శ్రృంగభంగంబు ఖలులకుఁ జేయలేదు.  
 దుష్టరాక్షస వర్గంబు దునుమలేను.  
 జడమతుల పొంగుపాశెల్ల నడఁపలేదు.  
 శాస్త్రరచనను నుపకృతి నలుపలేదు.  
 జగతికే యుపకారంబుఁ జలుపకునికి  
 స్వీయ శక్తిఁ బ్రకాశింపఁ జేయకునికి  
 లోకవిషయంబు పొంతలఁ బోకయునికి  
 నుత్తమ మునీంద్రు డెఱుంగరీ యుద్విజనులు.  
 అందు మూలంబునను నతం డెందుఁ జనిన  
 నాతఁడెవరని యెవరైన నడిగిరేని  
 వానిపేరు ప్రసిద్ధంబు కాని కతన  
 ప్రజలు పేర్కొనిరి యగస్త్వభ్రాతయనుచు.  
 అఖిలమునకు నగస్త్తుని యంతవాఁడు

నిఖిల మునులకు వంద్యుడై నెగడు వాడు  
దశదిశల సదృశము నింపఁదగిన వాడు  
ఊరుఁ బేరును లేకుండ నొఱిగి నాడు.

ఎంతఘనుడైన దనవల్ల నింతయైన  
లోకమున కుపకారంబు లేకయున్న  
జనుఁ డనామకుఁ డగుట నిస్సంశయంబు  
ఉత్తముఁ డనామ తరువయి యున్నయట్లు.  
ఆంధ్రదేశీయులార ! గుణాఢ్యులార !  
ఘనులు మీలో ననేకులు గలరు గాని  
రూఢిగ నగస్త్యులయ్యెదరో ? యగస్త్య  
భ్రాతలగుదురో ? యద్ది మీచేతఁ గలదు.



దో మ.

గీ॥ సారె నాయంత వారలు లేరటంచు  
నెగసి పడియెద వెందుకే ? నీచజన్మ !  
ఏనుఁగౌదువె ! నీవు పాల్లెన్ని పడిన  
తొండ మున్నంత మాత్రాన దోమకూన !

క॥ జవ సత్యము లున్నవె యా  
హవములలో ఘనశతఘ్ని కాదుల నెల్ల  
దవిలి వహింతువె ! కరితో  
నవమతి ! నీకెట్టి సామ్య మరయవె ! దోమా !

క॥ భటులకు వాహంబై యా  
ర్భటితో ఘ్నికృతులు నెలగఁ బ్రతివీరమహా  
పటలములద్రుండుఁ గలవే  
పటుగతిఁ గరహతుల బహుళపద ఘట్టనలఁ.

గీ॥ నెలతలకు మంశయానంబు నేర్పఁగలవై ?  
దాన ధారల నలులను దనుపఁ గలవై ?  
పొనఁగె మూక్తిక దంతంబు లొనఁగఁగలవా ?  
సామజమునకు నీకేటి సాటి ? చెవుమ !



శ్రీ॥ జేగతో నీడువచ్చునే ! యీగ కూన  
బెబ్బలికి సాటి వచ్చునే ! పిల్లి కూన  
హస్తీ మశకాంతరం బనుటైన వినవె !  
యద్దియే నీకు గజమున కోసి దోమ !

క॥ ఆరాజ్య పూజ్యతయు నా  
శారవ మాభోగ మా యఖండానందం  
వీచేడు తనువు లెత్తిన  
నేరీతినినైన గాంతువే ! మశకంబా !

క॥ లోకుల కేలాభంబును  
లేకున్నను గీడు కలదులే నీకతనకా  
నీకాటువలన జ్వరములు  
చేకురు సీజన్ మేమి ? నీ ! నీ ! దోమా !

క॥ పోడిమిగా సంగీతముఁ  
బాడెడు గతి చెవులచెంతఁ బాపస్వరములకా  
బాడెదవు నిద్రఁ జెఱుపుచున్  
గూడునె ! యీలాటి నీచగుణములు దోమా

క॥ చిరుమేని దానవైనను  
నరులకు నీకతన యాతన ఘనంబెనుమీ !

పరికింప గొప్ప గృహముల

నెరుసే దహింపదే ఊణికమున దోమా !

క॥ రవ్వంత గాలి వీచిన

మవ్వముచెడి నిలువలే కమాంతముగఁ గడున్

దవ్వనఁ బడెదవు నీకీ

క్రొవ్వేటికె ? నరులఁబట్టి కుట్టెను దోమా !

క॥ నల్లవలె నలుపఁ బోవఁగ

నల్లన నెగసెదవు కుట్టినంతనె నిన్నున్

బల్లిదినను ! నీ యిల్లా

కొల్లేరే పోను ! యేమి గుణమిది ? దోమా !

క॥ రక్తంబుఁ ద్రావి బ్రతుకుట

నక్తం చరకొటికెల్ల నైజము నీకున్

యుక్తము గాదిది మానుము

వ్యక్తి గలిగి సంచరించుమా ! మశకమ్మా !

క॥ పొగరెక్కి సర్పలఁ దెలియక

పగఁగొని హింసింపఁ బోవు పలుమరునిన్నున్

బొగఁబెట్టి చంపనేర్తురు

తగ దింతటి దుడుకుఁదనము తక్కరి దోమా !

క॥ దూతలు చటపుటంచును

జేతులఁ దట్టుచును విసువుచేతను నిన్ను

బూతులు దిట్టుచు రోతురు

రాతుకులను మనుజులెల్ల రక్కసి దోమా !

క॥ ధనికులు దోమతెరల వ

ల్లను బీడలు గడ్డి తొంటల కతంబున నీ

పెను బాధఁబాపి కొనుచుం

దినముల నెకరీతిఁబుచ్చి తేటరె దోమా !

క॥ జలదారులు పశువుల సా

లలు నతి దుర్గంధయుత జల స్థలములు నీ

కులమునకు జన్మభూములు

వెలయఁగ నపవిత్రురాలవే ఛీ ! దోమా !

క॥ హింస మహాపాపం బని

హింసింపరు శత్రుకోటి నేనియుఁ దజ్జుల్

హింసించెద విటు సాధుల

ధ్వంసంబగుఁ జమ్మి ఖలులవంశము దోమా !

క॥ సాధు లుసురుమని తిట్టినఁ

బోదూరక యగ్ని ప్రాంత బాలియించు మహా

భేదంబు సంభవించును

రాదు సుఖము తెలిసి బ్రదుకరాదే! దోమా !

క॥ కొల్లేరు నీకుఁ బుట్టిన

యిల్లచ్చటి కేగు మెన్నఁడిటు రాకుము! నీ

పొల్లచటఁ బోసి కొమ్మా !

యిల్లరి నీకేల ? బ్రదుకుమా ! నెమ్మదిగఁ.

\* స్వాతంత్ర్యము.

మంజరీ ద్విపద.

ధైర్యశాలురును స్వాతంత్ర్య తత్పరులు

సాహసికులునైన సజ్జనోత్తముల

వంశంబుల జనించి వలెడు వార

మని దంభమడరంగ నతి గర్వమునను

మత్తులై చరియించు మానవులార !

ఎందైన బానిసీఁజే యుండెనేని

సాహసులే? మీరు స్వచ్ఛంద పరులే?

వాస్తవంబుగ మాకు వచ్చింపరయ్య !

మీకు సోదరులుగా మెలఁగెడు నట్టి

\* “ లవల్ ” అనువాని స్వాతంత్ర్య కనువాదము.

వారి శృంఖలములు వదలింపరేని  
 వారి కష్టములకై వల పోయరేని  
 సజముగా మీరు బానిసవాండ్రు గారె ?  
 అమల స్వతంత్ర తార్హతఁ గాంచలేని  
 పరమ వినీచులౌ బానిసల్గారె ?  
 స్వార్థము పొంటును బంధనంబులను  
 సడలించు కొనుటయుఁ జర్క్త భస్మికల  
 వంటి జైదముతోడఁ బ్రజలకు నెల్లఁ  
 బటుతరంబగు నప్పు పడియుంటి మనుచుఁ  
 దలపకుండుటయు స్వాతంత్ర్యమే యగునె ?  
 కాదు ! ము మ్మాటికీఁ గాదది కాదు !  
 మన సోదరుల నెల్ల మఱుగంగఁ జేయు  
 నిడుమలు మనము భాగించుకొంటయును  
 జేతనైన కొలందిఁ జేతులతోను  
 గృహజిల్లు నిర్మల హృదయంబుతోను  
 బకుల స్వాతంత్ర్య లాభప్రాప్తిఁ గోరి  
 యుత్సాహమును జూపుచుంటయే స్వేచ్ఛ !  
 అదియె స్వచ్ఛంబుగా నలరారు స్వేచ్ఛ !  
 అదె మానధనులు నిత్యముఁగోరు స్వేచ్ఛ !

ఎవ రథోగతినున్న హీన మానవుల  
 పక్షంబు, నుర్బల ప్రజల పక్షంబు  
 నహించి వాడింప భయముఁ జెందుదురొ  
 యా మానవులె నీచులగు బానిసీలు !

ఎవరు స్వధర్మమై యెసఁగెడు నట్టి  
 సత్యమార్గము నుండి జడతఁ దెంచుండఁ  
 భొలఁగుట కంటె మర్దుల యసహ్యతయు  
 నాక్షేపణములును నపనిందనములు  
 నధికంబుగా నెంచి యభిలాష పడరొ !  
 ఆ నరులే హీనులగు బానిసీలు !

ఎవరు ముప్పురిఁ గాని యిర్వురిఁ గాని  
 కలసి న్యాయములైన కార్యంబులందు  
 వర్తింప వెఱుతుతో వారె బానిసలు !



మంగిపూడి వేంకటేశ్వర గారి

గ్రంథములు.

~~~~~

నాటకములు.

వీరమతి

ఇది చరిత్రాత్మకమై వీరసభరితమై కరుణారస  
పూరితమైన యేకాంకముల చక్కనినాటకము. ఇందు  
రాజపుత్ర స్త్రీరత్నములకు సహజములగు దేశభక్తి,  
స్త్రీసాహసము, స్వార్థత్యాగము నత్యద్భుతముగా  
ప్రదర్శింపఁబడినది. భారతీయు లెల్లఁగును పరిపాక  
దగినది. వెల రూ. 0 - 10 - 0

పుష్పవేణి

ఇది కరుణారసప్రభావమై యాద్భుతకథావిలసిత  
మైనవరసభరితమైన యేకాంకములనుంచి నాటకము.  
ఇందు భారతీయ నారీతిలకములకు సహజమైన పాతి  
వ్రత్య మత్యాశ్చర్యకరముగా ప్రదర్శింపఁబడినది.

ఇందు కన్యాశుల్క, వరశుల్క, బాల్యవివాహ, వృద్ధవివాహ, విషమవివాహాది సంఘసంస్కరణ విషయములు సరసముగా వర్ణింపఁబడినవి. వేయేల? ఈనాటకము నీశులకు నిధానము. ఇందలి దొంగల పాటలును, పద్యములును, సంభాషణములును కడు "పుచ్చెక్కలగునట్లు" నవ్వుపుట్టించును. ఎల్లవారును చదివి తీరవలయును. రూ. 0 - 0 - 0

## పద ప్రయములు.

బాలవితంతువీలాపము.

జాలిపుట్టించు పద్యములు. ఒక్కపద్యము విన్నవ జాలును. వజ్రమువంటి హృదయమైనను జెన్నవలె కరిగిపోవును. శైలిసులభమై మనోహరమై ద్రాక్షా మధురమై యెంతచదివిన తనివితీరదు .

రూ. 0 - 4 - 0



స్త్రీ ధర్మ బోధిని.

భరతమాతృశతకము.

భక్తిరసభరితము. దేశభక్తులందఱును జదివి.  
ప్రతిబాలునిచేతను, ప్రతిబాలికచేతను జదివింపవలసి  
నది. ఇంటింట నుండదగినది. వెల. రూ. 0 - 1 - 6

వచనములు.

గాజలేఖ.

స్త్రీలకు సంగీతములేని లోపములను దెలుపు నీతి  
బోధకమగు నిజమైనకథ. ఇందువేశ్యలనుగూర్చిన  
హృద్యములగు పద్యములును గలవు. పెద్దయక్ష  
రములతో రెండవమారు ముద్దుగా ముద్రింపఁ  
బడినది. వెల. రూ. 0 - 3 - 0

లలిత.

ఇదియును నిజమైన నీతికథయే. అసమాన వివా  
హమువలన సంభవించిన యనర్థమిందు చక్కగా

వర్ణింపఁ బడినది. శైలి లలితమై పేరుకుతగినట్లు  
న్నది. పెద్దయక్షురములతో నందముగా నచ్చొ  
త్తింపఁబడినది. వెల. రూ. 0 - 3 - 0

ద్రాపది.

సుప్రసిద్ధురాలగు నీమహాపతివ్రత చరిత్రము  
విపులముగా తేటమాటలతో వ్రాయఁబడినది.  
వెల. రూ. 0 - 3 - 0

స్తోత్ర.

త్రిజగత్పూజ్యురాలగు నీ సతీరత్నము పవిత్ర  
చరిత్ర మతిరసవంతముగా సులభశైలిని రచియింపఁ  
బడినది. వెల. రూ. 0 - 3 - 0

చిరునామా:—

మంగిపూడి-వేంకట శర్మగారు

పిప్పర,

పెంటపాడు పోస్టు

కృష్ణజిల్లా,

